

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

|| śrīraṅganāthapādukāśahasram ||

|| muktāpaddhatiḥ aṣṭādaśī ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate nigamāntamahādeśikāya namaḥ

॥ muktāpaddhatiḥ aṣṭādaśī ॥

śrīmān veṅkaṭanāthāryaḥ kavītārkkikakesarī |
vedāntācāryavaryo me sannidhattāṃ sadā hr̥di ॥

baddhānāṃ yatra nityānāṃ muktānāmīśvarasya ca |
pratyakṣaṃ śeṣaśeṣitvaṃ sā me siddhyatu pādukā ॥ 18.1 ॥

tava raṅgadhurīṅapādarakṣe !
vimalā mauktikapaddhatirvibhāti |
suhṛdi tvayi sādhitāpavargaiḥ
samaye saṅkramiteva sādhuḥṛtyā ॥ 18.2 ॥

śaraṅāgatasasyamālinīyaṃ
tava muktāmaṅiraśminirjharauḥgaiḥ |
nanu raṅgadhurīṅapādarakṣe !
jagatīṃ nityamadaivamātrkā'bhūt ॥ 18.3 ॥

adhiviṣṇupadaṃ parisphurantī
navamuktāmaṅinirmalaprakāśā |
paripuṣyasi maṅgalāni puṃsāṃ
pratipaccandrakaleva pāduke ! tvam ॥ 18.4 ॥

nihitā navamauktikāvalistvām
abhitaḥ kāñcanapāduke ! murāreḥ |
nakhacandramasāṃ padāśritānāṃ
pratimācandraparampareva bhāti ॥ 18.5 ॥

samatāmupaiti vapuṣā'pi sadā
bhavadīyamauktikamahaśchuritā |

haripāduke ! haripadodbhavayā
kanakāpagā surapurāpagayā || 18.6 ||

tava raṅgacandratapanīyapāduke !
vimalā samudvahati mauktikāvaliḥ |
caraṇāravindanakhacandramaṇḍala-
praṇayopayātanavatārakārucim || 18.7 ||

candracūdamakuṭena lālītā
cārumauktikamayūkhapāṇḍarā |
raṅganāthapadapadmasaṅginī
lakṣyase suradhunīva pāduke ! || 18.8 ||

ye bhajanti bhavatīṃ tavaiva te
mauktikadyutivikalpagaṅgayā |
vardhayanti madhuvairipāduke !
maulicandraśakalasya candrikām || 18.9 ||

muktāmayūkhairniyataṃ tvadīyaiḥ
āpūrayiṣyannavataṃsacandram |
bibharti raṅgeśvarapādarakṣe !
devo mahān darśitasannatistvām || 18.10 ||

pariṣkṛtā mauktikaraśmijālaiḥ
padasya goptrī bhavatī murāreḥ |
bhavatyane kormisamākulānāṃ
puṃsāṃ tamaḥ sāgarapotapātrī || 18.11 ||

raṅgeśapādapratipannabhogāṃ
ratnānuviddhairmahitāṃ śīrobhiḥ |
muktāvadātāṃ maṇipāduke ! tvāṃ
mūrtiṃ bhujāṅgādhipeḥ pratīmaḥ || 18.12 ||

mukundapādāvani! mauktikaiste
 jyotsnāmayam viśvamidam divā'pi |
 vaimānikānām na bhajanti yena
 vyākocatāmañjalipadmakośāḥ || 18.13 ||

samāśritānāmanaghām viśuddhiṃ
 trāsavyapāyam ca vitanvatī tvam |
 sāyujyamāpādayasi svakīyaiḥ
 muktāphalairmādhavapāduke! naḥ || 18.14 ||

avaimi pādāvani! mauktikānām
 kīrṇāmudagraiḥ kiraṇaprarohaiḥ |
 yātrotsavārtham vihitām murāreḥ
 abhaṅgurāmaṅkurapālikām tvām || 18.15 ||

śivatvahetuṃ sakalasya jantoh
 srotoviśeṣaiḥ subhagāmasaṅkhyaiḥ |
 muktāmayūkhaiḥ surasindhumannāyām
 puṣṇāsi raṅgeśvarapāduke! tvam || 18.16 ||

raṅge śayānasya padāvani! tvām
 lāvaṇyasindhoḥ savidhe niṣaṇṇām |
 parisphuranmauktikajāladrśyām
 prasūtibhinnām pratiyanti śuktim || 18.17 ||

avaimi raṅgeśvarapādarakṣe!
 muktāphalāni tvayi nistulāni |
 tenaiva kalpāntaratārakāṇām
 uptāni bījāni jagadvidhātrā || 18.18 ||

vikramyamāṇamabhavat kṣaṇamantarikṣam
 māyāvinā bhagavatā maṅipādarakṣe! |

vyomāpagāvīpulavudbudadarśanīyaiḥ
muktāphalaistava śubhaiḥ punaruktatāram || 18.19 ||

lakṣmīvihārarasikena padāvani! tvam
rakṣāvidhau bhagavatā jagato niyuktā |
sattvam tadarhamiva darśayasi prabhūtam
muktāmayūkhanikareṇa viṣṭvareṇa || 18.20 ||

pādārpaṇena bhavatīṃ pratipādyamāne
śrīraṅgacandramasi sambhṛtamauktikaśrīḥ |
aṅgīkaṛoṣi caraṇāvani! kāntimagryām
udbhidyamānakumudeva kumudvatī tvam || 18.21 ||

trayyantaharmyatalavarṇasudhāyitena
jyotsnāvikalpitarucā maṇipāduke! tvam |
muktāmayī murabhidaṅghrisarojabhājāṃ
varṇena te śamayasīva satāmavarṇam || 18.22 ||

vaikuṅṭhapādanakhavāsanayeva nityam
pādāvani! prasuvate tava mauktikāni |
acchinnatāpaśamanāya samāśritānām
ālokamaṇḍalamīṣādamṛtapravāham || 18.23 ||

rāmānuvṛttijaṭile bharatasya maulau
raṅgādhirājapadapaṅkajarakṣiṇi! tvam |
ekātapatritajagattritayā dvitīyam
muktāṃśubhiḥ kṛtavatī navamātapatram || 18.24 ||

pādāvani! sphuṭamayūkhamadhupravāhā
mugdhā parisphurati mauktikapaddhatiste |
rūḍhasya raṅgapatipādasarojamadhye
rekhātmanaḥ surataroriva puṣpapaṅktiḥ || 18.25 ||

āmreḍitaḥ padanakhendurucā manojñaiḥ
 muktāṃśubhirmurabhido maṇipāduke ! tvam |
 svābhāvīkīṃ sakalajantuṣu sārvaḥaumīṃ
 prāyaḥ prasattimamalāṃ prakāṭikaroṣi || 18.26 ||

nissīmapaṅkamalināṃ hṛdayaṃ madīyaṃ
 nāthasya raṅgavasateradhīroḍhumicchoḥ |
 mātastavaiva sahasā maṇipādarakṣe !
 muktāṃśavaḥ sphaṭikasaudhatulāṃ nayanti || 18.27 ||

śyāmā tanurbhagavataḥ pratipannatārā
 tvam candrikā vimalamauktikadarśanīyā |
 sthāne tadetadubhayaṃ maṇipādarakṣe !
 bodhaṃ kṣaṇānnayati buddhikumudvatīṃ naḥ || 18.28 ||

udgāḍhapaṅkaśamanairmaṇipādarakṣe !
 muktāṃśubhirmurabhido nakharaśmibhinnaiḥ |
 cūḍāpadeṣu nihitā tridaśeśvarāṇāṃ
 tīrthodakaiḥ snapayasīva padārthinastān || 18.29 ||

raṅgeśapādanakhacandrasudhānulepaṃ
 samprāpya siddhagulīkā iva tāvakīnāḥ |
 saṃsārasaṅjvarajuṣāṃ maṇipādarakṣe !
 saṅjīvanāya jagatāṃ prabhavanti muktāḥ || 18.30 ||

bhāvottarairadhigatā bharatapradhānaiḥ
 pratyuptamauktikamiṣeṇa vikīrṇapuṣpā |
 raṅgeśvarasya niyataṃ tvayi lāsyabhājo
 raṅgasthalīva lalitā maṇipāduke ! tvam || 18.31 ||

manyē mukundacaraṇāvani ! maulīdeśe
 vinyasya devi ! bhavatīṃ vinatasya śambhoḥ |

āpādayantyadhikṛtāḥ pratipannatārāṃ
cūdātuṣārakiraṇaṃ tava mauktikaughaiḥ || 18.32 ||

padmāpaterviharataḥ priyamācarantī
muktāmayūkhanivahaiḥ purato vikīrṇaiḥ |
kandāni kāñcanapadāvani! padminīnāṃ
manye vinikṣipasi mandiradīrghikāsu || 18.33 ||

āśāsya nūnamanaghāṃ maṇipādarakṣe!
candrasya vāridhisutāsahajasya vṛddhim |
dhātrīṃ mukundapadayoranapāyinīṃ tvāṃ
jyotsnā samāśrayati mauktikapañkilakṣyāt || 18.34 ||

ye nāma ke'pi bhavatīṃ vinayāvanamraiḥ
uttamaṃsayanti kṛtinaḥ kṣaṇamuttamāṅgaiḥ |
icchanti raṅganṛpatermaṇipādarakṣe!
tvanmauktikaughaniyatāmiha te viśuddhim || 18.35 ||

anudinalalitānāmaṅgulīpallavānāṃ
janitamukulaśobhairdevi! muktāphalaistvam |
prakaṭayasi janānāṃ pāduke! raṅgabhartuḥ
padasarasijarekhā pāñcajanyaprasūtim || 18.36 ||

balivimathanavelāvyāpinastasya viṣṇoḥ
padasarasijamādhvī pāvanī devi! nūnam |
jananasamayalagnāṃ jāhnavī tāvakānāṃ
vahati caraṇarakṣe! vāsanāṃ mauktikānām || 18.37 ||

madhuripupadamitraitvairvairamindoḥ sarojaiḥ
śamayitumiva tārāḥ sevamānāściraṃ tvām |
pracurakiraṇapūrāḥ pāduke! saṃśritānāṃ
kalikaluṣamaśeṣaṃ kṣālayantīva muktāḥ || 18.38 ||

mukulitaparitāpāṃ prāṇināṃ mauktikaiḥ svaiḥ
 amṛtamiva duhānāmādriye pāduke ! tvām |
 viṣadharaphaṇapañktiryatprabhāvena manye
 lalītanāṭanayogyāṃ raṅgamāsīnmurāreḥ || 18.39 ||

sakṛdapi vinatānāṃ trāsamunmūlayantīm
 tribhuvanamahānīyāṃ tvāmupāśritya nūnam |
 na jahati nijakāntīm pāduke ! raṅgabhartuḥ
 caraṇanakhamāṇīnāṃ sannidhau mauktikāni || 18.40 ||

bhuvanamidamaśeṣaṃ bibhrato raṅgabhartuḥ
 padakamalamidaṃ te pāduke ! dhārayantīyāḥ |
 ciraviharaṇakhedāt sambhṛtānāṃ bhajanti
 śramajalakaṇikānāṃ sampadaṃ mauktikāni || 18.41 ||

prakāṭitayaśasāṃ te pāduke ! raṅgabhartuḥ
 dviguṇitanakhacandrajyotiṣāṃ mauktikānām |
 karaṇavilayavelākātarasyāsya jantoḥ
 śamayati paritāpaṃ śāśvatī candrikeyam || 18.42 ||

divyaṃ dhāma sthīramabhiyatāṃ devi ! muktāmaṇīnāṃ
 madhye kaścidbhavati madhujitpāduke ! tāvakānām |
 nyasto nityaṃ nijaguṇagaṇavyaktihetorbhavatyām
 ātmajyotiśśāmitatamasāṃ yogināmantarātmā || 18.43 ||

śuddhe nityaṃ sthīrapariṇatāṃ devi ! viṣṇoḥ pade tvām
 āsthānīm tāmamitavibhavāṃ pāduke ! tarkayāmi |
 ālokaiḥ svairbhuvanamakhilam dīpavat vyāpya kāmāṃ
 muktāḥ śuddhim yadupasadanāt bibhrati trāsahīnāḥ || 18.44 ||

prāptā śaureścaraṇakamalam pāduke ! bhaktibhājāṃ
 pratyādeṣṭuṃ kimapi vṛjinaṃ prāpitā maulibhāgam |

devena tvam daśaśatadrśā dantirājasya dhatse
 mūrdhni nyastā mukhapataruciṃ mauktikānām
 prabhābhiḥ || 18.45 ||

tava haripāduke ! pṛthulamauktikaratnabhuvah
 pracaladamartyasindhulaharīśahadharmacarāḥ |
 padamajarāmaram vidadhate kathamamba ! satām
 praṇatasurendramaulipalitaṅkaraṇāḥ kiraṇāḥ || 18.46 ||

kaparde kasyāpi kṣitidharapadatrayiṇi ! tathā
 muhurgaṅgāmanyām kṣarati tava muktāmaṇimahaḥ |
 mudhārambhaḥ kumbhasthalamanukalam siñcati yathā
 nirālambo lambodarakalabhaśuṅḍālaculakaḥ || 18.47 ||

mukundapadarakṣiṇi ! praguṇadīptayastāvakāḥ
 kṣarantyamṛtanirjharam kamapi mauktikagranthayaḥ |
 manāgapi manīṣiṇo yadanuṣaṅgiṇastatkṣaṇāt
 jarāmarañadanturam jahati hanta tāpatrayam || 18.48 ||

devaḥ śrīpadalākṣayā tilakitastiṣṭhatyuparyeva te
 gaurīpādasarajayāvakahānī mūle samālakṣyate |
 ittham jalpati durmadānmurabhidaḥ śuddhāntaceṭṭijane
 prāyastvam maṇipāduke ! prahasitā muktāmayūkhac-
 chalāt || 18.49 ||

raṅgeśacaraṇarakṣā sā me vidadhātu śāśvatīm śuddhim |
 yanmauktikaprabhābhiḥ śvetadvīpamiva sahyajādvīpam || 18.50 ||

|| iti śrīpādukāśahasre muktāpaddhatiḥ aṣṭādaśī ||

kavitārkkikasimhāya kalyāṇaguṇaśāline |
 śrīmate veṅkaṭeśāya vedāntagurave namaḥ ||